

कोरिया और स्विट्जरलैंड की 15 लाख की सिगरेट पकड़ी

जास, लखनऊ : कस्टम टीम ने लखनऊ के चारबाग स्टेशन पर रात छपा मार 15 लाख रुपये मूल्य की विदेशी सिगरेट पकड़ी है। कोरिया निर्मित 'ऐसेलाइट' और स्विट्जरलैंड की 'मालंबोरो' ब्रांड की यह सिगरेट है। अब तक रेलवे से तस्करी कर लाई गई सवा करोड़ रुपये मूल्य की सिगरेट धरो जा चुकी है।

एक माह के दौरान यह चौथी बड़ी कार्रवाई की कस्टम टीम की ओर से की गई है। उत्तर प्रदेश और उत्तराखंड कस्टम कमिश्नर वीपी शुक्ल के निर्देश पर रविवार की सुबह डिप्टी कमिश्नर चंचल कुमार तिवारी ने अवध आसाम एक्सप्रेस ट्रेन संख्या-15909 पर छपा मारा। प्लेटफार्म चार पर ट्रेन के लगते ही कस्टम टीम के अधिकारियों ने एसएलआर कोच को कब्जे में लेकर जांच की। बोगी से कोरिया निर्मित 'ऐसेलाइट' और स्विट्जरलैंड की

'मालंबोरो' सिगरेट बरामद की गईं। सिगरेट के इस पार्सल को गोहाटी से दिल्ली के लिए बुक किया गया था। कस्टम की टीम में अधीक्षक जगत सिंह राणा और निरीक्षक शिवम बाजपेयी शामिल थे। इसके पूर्व चारबाग के स्टेशन मैनेजर और आरपीएफ के प्रभारी को सूचना दी गई।

बंगाल से सटी सीमा से आई थी यह विदेशी सिगरेट : कस्टम अफसरों के अनुसार बंगाल से सटी सीमा से तस्कर सिगरेट ला रहे थे। रेलवे की पार्सल व्यवस्था के तहत बचते हुए यह माल वहां तक पहुंच गया। अधिकारियों के मुताबिक बिना जांच के वह माल असोम या अन्य किसी पड़ोसी राज्य के स्टेशन से बोगी में लाया जा रहा है। जांच चल रही है।